तरौनी गाँव, ज़िला मधुबनी, बिहार के निवासी, नागार्जुन का 
जन्म अपने ननिहाल सतलखा, ज़िला दरभगा, बिहार में हुआ 
था। उनका मूल नाम वेद्यनाथ मिश्र था। नागार्जुन की प्रारंभिक 
शिक्षा स्थानीय सस्कृत पाठशाला में हुई। बाद में इस निमित्त 
वाराणसी और कोलकाता भी गए। सन्‌ 936 में वे श्रीलंका गए 
और वहीं बौद्ध धर्म में दीक्षित हुए। सन्‌ 7938 में वे स्वदेश 


वापस आए। फक्कड़पन और घुमक्कड़ी उनके जीवन की 


प्रमुख विशेषता रही है। उन्होने कई बार सपूर्ण भारत का भ्रमण 
किया। 

राजनीतिक कार्यकलापाँ के कारण कई बार उन्हें जेल भी 
जाना पड़ा। सन्‌ 7935 में उन्होंने दीपक (मासिक) तथा 
942-43 में विश्वबंधु (साप्ताहिक). पत्रिका का संपादन 
किया। अपनी मातृभाषा मेथिली में वे यात्री नाम से रचना करते 
थे। मैथिली में नवीन भावबोध की रचनाओं का प्रारभ उनके 
महत्त्वपूर्ण कविता-सग्रह चित्रा से माना जाता है। नागार्जुन ने 
सस्कृत तथा बाग्ला में भी काव्य-रचना की हे। 

लोकजीवन, प्रकृति ओर समकालीन राजनीति उनकी रचनाओं 
के मुख्य विषय रहे हैं। विषय की विविधता और प्रस्तुति की 
सहजता नागार्जुन के रचना ससार को नया आयाम देती है। 
छायावादोत्तर काल के वे अकेले कवि हैं जिनकी रचनाएँ ग्रामीण 
चौपाल से लेकर विद्वानों की बैठक तक में समान रूप से आदर 
पाती हैं। जटिल से जटिल विषय पर लिखी गई उनकी कविताएँ 
इतनी सहज, सप्रेषणीय और प्रभावशाली होती हें कि पाठकों के 
मानस लोक में तत्काल बस जाती हैं। नागार्जुन की कविता में 
धारदार व्यंग्य मिलता है। जनहित के लिए प्रतिबद्धता उनकी 
कविता की मुख्य विशेषता है। 

नागार्जुन ने छदबद्ध और छदमुकत दोनों प्रकार की कविताएँ रची। उनकी 
काव्य-भाषा में एक ओर सस्कृत काव्य परपरा की प्रतिध्वनि है तो दूसरी ओर 
बोलचाल की भाषा की रवानी और जीवतता भी। 

पत्रहीन नग्न गाछ (मेथिली कविता सग्रह) पर उन्हें साहित्य अकादमी 
पुरस्कार प्रदान किया गया। उन्हें उत्तर प्रदेश के भारत-भारती पुरस्कार, मध्य 
प्रदेश के मैथिलीशरण गुप्त पुरस्कार और बिहार सरकार के राजेंद्र प्रसाद 
पुरस्कार से सम्मानित किया गया। उन्हें दिल्‍ली की हिंदी अकादमी का शिखर 
सम्मान भी यिला। 

उनकी प्रमुख काव्य कृतियाँ हें - युगधारा, प्यासी पथराई आँखें, सतरगे 
पंखों वाली, तालाब की मछलियाँ, हज़ार-हज़ार बाहों वाली, तुमने कहा था, 
पुरानी जूतियों का कोरस, आखिर ऐसा क्या कह दिया मैंने, रत्नगर्भा, ऐसे 
भी हम क्या : ऐसे भी तुम क्या, पका है कटहल, में मिलटरी का बूढ़ा घोड़ा, 
भस्माकुर । बलचनया, रतिनाथ की चाची, कुंभी पाक, उग्रतारा, जमनिया का 
बाबा, वरुण के बेटे जैसे उपन्यासभी विशेष गहत्त्व के हैं। उनकी समस्त रचनाएँ 
नागार्जुन रचनावली (सात खंड) में संकलित हैं। 

यहाँ उनकी बादल को घिरते देखा है कविता संकलित की गई है। इस 
कविता में उन्होने बादल के कोमल'और कठोर दोनों रूपों का वर्णन किया है जिसमें 
हिमालय की बरफीली घाटियों, झीलों, झरनों तथा देवदार के जगलो के साथ-साथ 
किन्नर-किन्नरियों के जीवन का यथार्थ चित्र भी शामिल हेै। भाव और भाषा की 
दृष्टि से कविता कालिदास और निराला की परपरा से जुड़ती है। 

बादल को घिरते देखा है 


अमल धवल गिरि के शिखरों पर, 
बादल को घिरते/ देखा है। 
छोटे-छोटे मोती जैसे 
उसके शीतल तुहिन कणों को, 
मानसरोवर के उन' स्वर्णिम 
कमलों पर गिरते... देखा है। 

बादल को घिरते देखा है। 


तुंग हिमालय के कंधों पर 
छोटी-बडी कई झीलें हैं, 
उनके शयामल नील सलिल में 
समतल देशों से आ-आकर 
पावस की ऊमस से आकुल 
तिक्त-मधुर विसतंतु खोजते 
हंसो को तिरते देखा है। 

बादल को घिरते देखा है। 

ऋतु वसंत का सुप्रभात था 
मंद-मंद था अनिल बह रहा 
बालारुण को मृदु किरणें थीं 
अगल-बगल स्वर्णिम शिखर थे 
एक दूसरे से विरहित हो 
अलग-अलग रहकर ही जिनको 
सारी रात बितानी होती, 
निशा काल से चिर-अभिशापित 
बेबस उस चकवा-चकई का 
बंद हुआ क्र॑दन,” . फिर" उनमें 
उस महान . सरवर के. तीरे 
शैवालों की हरी. दरी पर 
प्रणय-कलह छिड़ते देखा है। 

बादल. कों घिरते देखा है। 


दुर्गस «बरफ़ानी घाटी में 
शतञसहस्र फुट ऊंचाई पर 
अलख नाभि से उठनेवाले 
निज के ही उन्मादक परिमल- 
के पीछे धावित हो-होकर 
तरल तरुण कस्तूरी मृग को 
अपने पर चिढ़ते देखा है। 

बादल को घिरते देखा है। 

कहाँ गया धनपति कुबेर वह 
कहाँ गई उसकी वह अलका 
नहीं ठिकाना कालिदास के 
व्योम-प्रवाही गंगाजल का, 
दूँढा बहुत परंतु लगा क्या 
मेघदूत का पता कहीं पर, 
कोन बताए वह छायामय 
बरस पड़ा होगा न यहीं पर, 
जाने दो, वह कवि-कल्पित. था; 
मैने तो भीषण जाडो. में 
नभ-चुंबी ` कैलाश शीर्ष पर, 
महामेघ. को -झझानिल से 
गरज-गरज भिडते देखा है। 

बादलं को घिरते देखा है। 


शत-शत निर्झर-निर्झरणी-कल 
मुखरित देवदारु कानन में, 
शोणित धवल भोज पत्रों से 
छाई हुई कुटी के भीतर, 
रंग-बिरंगे और सुगंधित 
फूलों से कुंतल को साजे, 
इंद्रनील की माला डाले 
शंख-सरीखे सुघढ गलों में, 
कानों में कुवलय लटकाए, 

शतदल लाल कमल वेणी में, 
रजत-रचित मणि-खचित कलामय 
पान पात्र द्राक्षासव पूरित 
रखे सामने अपने-अपने 
लोहित चंदन को त्रिपदी पर, 
नसम निदाग बाल-कस्तूरी 
मृगछालों पर पलथी मारे 
मदिरारुण आँखोंवाले उन 
उन्मद किन्नर-किन्नरियों को 
मृदुल मनोरम अँगुलियों को 
वंशी पर फिरते _ देखा. . है। 

बादल को घिरते देखा है। 


. प्रणय-कलह से कवि का क्या तात्पर्य है? 

. कस्तूरी मृग के अपने पर ही चिढ़ने के क्या कारण हैं? 
. बादलों का वर्णन करते हुए कवि को कालिदास की याद क्यों आती है? 

. कवि ने 'महामेघ को झंझानिल से गरज-गरज भिडते देखा है' क्यों कहा है? 

. “बादल को घिरते देखा है' पंक्ति को बार-बार दोहराए जाने से कविता में क्या सौंदर्य आया 


है? अपने शब्दों में लिखिए। 
7, निम्नलिखित का भाव स्पष्ट कोजिए- 
(क) निशा काल से चिर-अभिशापित / बेबस उस चकवा-चकई का 


बंद हुआ क्रंदन, फिर उनमें / उस महान सरवर के तीरे 
शैवालों को हरी दरी पर / प्रणय-कलह छिड़ते देखा है। 

(ख) अलख नाभि से उठनेवाले / निज के ही उन्मादक परिमल- 
के पीछे धावित हो-होकर / तरल तरुण कस्तूरी मृग को 
अपने पर चिढ़ते देखा है। 

8. संदर्भ सहित व्याख्या कोजिए- 
(क) छोटे-छोटे मोती जैसे“कमलों पर गिरते देखा है। 
(ख) समतल देशों से आ-आकर'”"“हंसों को तिरते देखा है। 


(ग) ऋतु वसंत का सुप्रभात था अगल-बगल स्वर्णिम शिखर थे। 

(घ) ढूँढ़ा बहुत परंतु लगा क्या”"जाने दो, वह कवि-कल्पित था। 


योग्यता-विस्तार 

।. अन्य कवियों को ऋतु संबंधी कविताओं का संग्रह -कोजिए। 

2. कालिदास के 'मेघदूत' का संक्षिप्त परिचय प्राप्त कौजिए। 

3. बादल से संबंधित अन्य कवियों की कविताएँ यादकर अपनी कक्षा में सुनाइए। 
4 


एन.सी.ई.आर.टी. ने-कई साहित्यकारों, कवियों पर फ़िल्में तैयार की हैं। नागार्जुन पर भी 
फ़िल्म बनी है। उसे देखिए और चर्चा कीजिए। 

/ / शब्दार्थ और टिप्पणी 


/ अमल-धवल - निर्मल और सफ़ेद 

| तुहिन कण - ओस की बूँद 

|\ तुंग - ऊँचा 

तिक्त-मधुर - कडवे और मीठे 
विसतंतु - कमलनाल के भीतर स्थित कोमल रेशे या तंतु 
चिर-अभिशापित - सदा से ही शापप्रस्त, दुखी, अभागे 
शैवाल - काई की जाति की एक घास 

प्रणय-कलह - प्यार-भरी छेड़छाड़ 

उन्मादक परिमल - नशीली सुगंध 

कुबेर - धन का स्वामी, देवताओं का कोषाध्यक्ष 
अलका - कुबेर की नगरी 

व्योम प्रवाही - आकाश में घूमनेवाला 

मेघदूत* - कालिदास का प्रसिद्ध खंडकाव्य 
इंद्रनील - नीलम, नीले रंग का कीमती पत्थर 
कुवलय - नील कमल 

शतदल - कमल 

रजत-रचित - चाँदी से बना हुआ 

मणि-खचित - मणियों से जड़ा हुआ 

पान-पात्र - मदिरा पीने-का पात्र, सुराही 

द्राक्षासव - अंगूरों से बनी सुरा 

लोहित - लाल 

त्रिपदी -// तिपाई 

निदाग - दाग रहित 

उन्मद - मदमस्त 

मदिरारुण आँखें - मदिरा पीने से लाल हुई आँखें 

किन्नर -  देवलोक को एक कलाप्रिय जाति 


“मेघदूत सस्कृत के महाकवि कालिदास का प्रसिद्ध खंडकाव्य है, जिसके नायक यक्ष और 
नायिका यक्षिणी शाप के कारण अलग रहने को बाध्य होते हैं। यक्ष मेघ को दूत बनाकर यक्षिणी के 
लिए सदेश भेजता है। इस काव्य में प्रकृति का मनोरम चित्रण हुआ है। 

